


भूमि सुपोषण एवं संरक्षण हेतु राष्ट्र स्तरीय जन अभियान

मार्गदर्शक पुस्तिका





भूमि सुपोषण एवं संरक्षण हेतु राष्ट्र स्तरीय जन अभियान

मार्गदर्शक पुस्तिका



प्रकाशक
अक्षय कृषि परिवार

यह पुस्तिका केवल अभियान कार्यकर्ताओंके लिये तैय्यार की गई है।
विषय संबंधित तकनिकी तथा अभियान संबंधित अन्य जानकारी हेतू संपर्क :

9822893164, 9319401131

॥ ॐ ॥

प्रस्तावना

वर्तमान में हमारे देश के भूमि की स्थिति चिंताजनक है। भारत सरकार के एक सर्वेक्षण के अनुसार हमारे कुल भौगोलिक क्षेत्र की ३०% भूमि अवनत है। अत्यंत शीघ्रता से हमें भूमि सुपोषण एवं संरक्षण संकल्पना प्रत्यक्ष धरातल पर कार्यान्वित करनी होगी। वर्तमान वर्ष की चैत्र शुद्ध प्रतिपदा के पावन अवसर पर भूमि सुपोषण एवं संरक्षण हेतु राष्ट्र स्तरीय जन अभियान का प्रारंभ होगा। भारत देश के सभी राज्यों में, जिलों में, ग्रामों में इस अभियान का शुभारंभ भूमि पूजन से होगा।

इस पुस्तिका में भूमि पूजन की गतिविधियाँ प्रस्तुत की हैं। यह सरल सुलभ गतिविधियाँ दोनों विभागों में (ग्रामीण एवं शहर) की जा सकती हैं।

यह जन अभियान, भारतीय कृषि चिंतन एवं भूमि सुपोषण संकल्पना दोनों को सन्मानपूर्वक पुनर्स्थापित करने की दिशा में दृढ़ता से उठाया गया प्रथम चरण है।

अनुक्रमणिका

प्रस्तावना	२
सामूहिक गायन योग्य गीत	४
भूमि पूजन उत्सव	७
संकल्प	११
उद्बोधन	१३
अनुकरणीय कृषि कार्य	१५
नगर विभागों में अनुकरणीय कार्य	१९

(यह पुस्तिका भूमि सुपोषण एवं संरक्षण हेतु राष्ट्रस्तरीय जन अभियान के कार्यकर्ताओं के लिए तैय्यार की गई है।)

सामूहिक गायन योग्य गीत

१. स्वावलंबी स्वाभिमानी भाव जगाना है

स्वावलंबी स्वाभिमानी भाव जगाना है,
चले गाँव की ओर हमें फिर वैभव लाना है ॥ ध्रु ॥
हर घर में गो माँ की सेवा, पशुधन का हो पालन,
जल की रक्षा करने से हो, धरती माँ का पोषण,
बने औषधि पंचगव्य से, खाद और ईंधन, गोबर से.....,
स्वच्छ रहेंगे, स्वस्थ रहेंगे, भाव जगाना है,
जडीबुटी से खुशहाली हमें, गाव में लाना है ॥ १ ॥
चले गाँव की ओर हमें फिर वैभव लाना है.....

गाव में होगी जैविक खेती, जमी के नीचे पानी,
अनाज सब्जी फल और फुल से, सजेगी धरती सारी,
कोई न होगा भूखा प्यासा, पूरी होगी सब की आशा,
स्नेह और सहकारिता का, भाव जगाना है...,
कृषि आधारित समृद्धि, हर गाँव में लाना है ॥ २ ॥
चले गाँव की ओर हमें फिर वैभव लाना है.....

ग्रामोद्योग विस्तार से सबका, निश्चित हो रोजगार,
जिये सादगी से सब रखे, मन में उच्च विचार,
गाँव का हर बच्चा हो शिक्षित, हर युवा संस्कारित निर्भीक,
ग्राम सभ्यता की जय हो, यह भाव जगाना है,
इस हेतु से तन-मन-धन, जीवन लगाना है ॥ ३ ॥
चले गाँव की ओर हमें फिर वैभव लाना है.....



२. मेरागांव - मेरातीर्थ

अपनी जन्म भूमि गांवको, तीरथ धाम बनाना है।
धरतीमाता के चरणों में, नितनित शीश झुकाना है॥१॥
स्वावलम्बी स्वाभिमानी, समरसता से युक्त हो।
छुआछूत और भेदभाव की, कुरीतियों से मुक्त हो।
भारतमां की संतानें हम, सब को गले लगाना है॥१॥

धरतीमाता के.....

घरघर में हो गायमाता, दुध दही घी माखन हो।
औषधियों से युक्त रसोई, तुलसी क्यारा आंगण हो।
खेतखेत से पुनः हमे, जैविक अन्न उगाना है॥२॥

धरतीमाता के.....

कारीगर जो गुमनामी में, उन्हे ढुंढकर लायेंगे।
माटी धातु काष्ठकला को, फिर सम्मान दिलायेंगे।
अपने श्रम से स्वर्ण बनाने, की कला सिखलाना है॥३॥

धरतीमाता के.....

मंदिर अच्छा हो विद्यालय, साफ सुथरा गांव हो।
कोयल बोले मोर पीपल, बड पीपल की छांव हो।
देखन आवें दूरदूर से, ऐसा गांव बनाना है॥४॥

धरतीमाता के.....

भूमि पूजन उत्सव

पूर्व तैयारी

- * गांव मे भूमि पूजन के उत्सव का स्थान निश्चित करना - शुभ स्थान जैसे देवालय, सामुदायिक केंद्र आदि जहां सभी आ सकते हों।
- * उत्सव वाले स्थान की स्वच्छता सभी मिलकर करें।
- * उत्सव के एक दिन पूर्व सभी किसान बंधु अपने अपने खेत की एक मुट्टी मिट्टी घर पर लाएं।



उत्सव विधि

- * उत्सव के दिन सभी कृषक अपनी खेत से लाई हुई मिट्टी को पूजन स्थल पर लेकर सपरिवार आयेंगे।
- * पूजन के स्थान पर एक स्वच्छ वस्त्र बिछाकर उस पर सभी की लाई हुई मिट्टी एकत्र करेंगे।
- * मिट्टी के ढेर पर कलश रखना उसमें जल डालना। कलश को पेड़ के पत्तों से सजाना। कलश के ऊपर नारियल रखना। फूल पत्ती से पूजन स्थल को सजाना।
- * बछड़ा सहित एक गोमाता को पूजन स्थल पर लाना।

पूजन

- * न्यूनतम तीन कृषक परिवार सपत्नीक पूजन के लिए आगे बैठे।
- * मिट्टी और कलश की गंध, अक्षत (चावल), पुष्प से पूजन करना।
- * गो पूजन करना।
- * पूजन में आगे बैठे कृषक परिवार बाएं हाथ में जल से भरा पात्र रखेंगे और पुष्प से मिट्टी एवम कलश पर जल का अभिषेक करेंगे। जलाभिषेक करते समय नीचे लिखे मंत्रों को और अर्थ को कोई एक व्यक्ति उच्च स्वर में बोलेंगे,



मंत्र	अर्थ
माता भूमिः पुत्रो अहं पृथिव्याः।	भूमि मेरी माता है और मैं उसका पुत्र हूँ।
गंधद्वारां दुराधर्षां नित्यपुष्टां करीषिणीम्।	समस्त प्राणिमात्रका सुपोषण करनेवाली अजेय, गंधवती पृथ्वी को गोमय का उपयोग कर हम नित्य पुष्ट रखेंगे।
जननी जन्मभूमिश्च स्वर्गादपि गरीयसी।	जननी और जन्मभूमि स्वर्ग से भी महान है।
सा नो भूमिस्त्विषिंबलम राष्ट्रे दधातूतमे।	माता भूमि हमारे उत्तम राष्ट्र (भारतवर्ष) में तेज और बल स्थापित करे।
ग्रीष्मस्ते भूमे वर्षाणि शरद्धेमंतः शिशिरो वसंतः। ऋतवस्ते विहिता हायनीरहोरात्रे पृथिवि नो दुहाताम॥	हे पृथ्वी भूमे, ग्रीष्म, वर्षा, शरद, हेमंत, शिशिर, वसंत यह छह ऋतुएं, वर्षसमूह, दिन और रात्रि; यह सभी विधाता के द्वारा तुम्हारे लिए बनाए हैं। अतः यह सभी हमारे मनोरथ को पूरा करे।
ॐ द्यौः शान्तिरंतरिक्षम शान्तिः, पृथ्वी शान्तिरापः शान्तिरोषधयः शान्तिः। वनस्पतयः शांतिर्विश्वे देवाः शांतिर्ब्रह्म शान्तिः सर्व शान्तिः, शान्तिःरेव शान्तिः, सा मा शान्तिरेधि॥ ॐ शान्तिः शान्तिः शान्तिः॥	द्यौ लोक शांत हो, अंतरिक्ष शांत हो, पृथ्वी शांत हो, जल शांत हो, औषधियां शांत हो, वनस्पतियां शांत हो, समस्त देवता शांत हो, ब्रह्म शांत हो, सब कुछ शांत हो, शांत ही शांत हो और मेरी वह शांति निरन्तर बनी रहे।
भूमिः स्वर्गताम यातु, मनुष्यो यातु देवताम। धर्मो सफलताम यातु, नित्यं यातु शुभोदयम॥	भूमि स्वर्ग हो, मनुष्य देवता हो। धर्म सफल हो, नित्य शुभ हो॥

- * धरती माता की ... जय।
- * गौ माता की... जय।
- * ग्राम देवता (स्थान देवता) की ... जय।
- * भारत माता की ... जय।

पूजन के पश्चात

- * पूजन के पश्चात ३ मिनट तक शंख और घंटा नाद होगा।
- * सुगंधित बत्ती और दीप द्वारा आरती।
- * फल (प्रसाद) अर्पण करना। प्रसाद के लिए सभी सामग्री जैविक पध्दती से तैय्यार हुई हो ऐसा प्रयास करे।
- * अपने क्षेत्र का सामूहिक भजन।
- * प्रसाद वितरण।
- * बाद में सभी किसान पूजन की गई मिट्टी में से थोड़ी मिट्टी साथ ले जाकर अपने अपने खेत में मिलायेंगे।



संकल्प

(सूचना : कृपया यह संकल्प एक व्यक्ति ऊंचे आवाज में पढ़ें। बाद में इस व्यक्ति ने पढ़ा हुआ संकल्प बाकी उपस्थित व्यक्ति ऊंचे आवाज में उच्चारण करेंगे।)

भारत मेरा देश है।

मेरे देश में मेरा स्थान - ग्रामीण या शहरी - कहीं भी हो, भारतीय संस्कृति में अभिप्रेत, भूमि के प्रति मातृभाव को धारण करने के लिए मैं सदैव कटिबद्ध हूँ।

धरती माता के प्रति मेरी आदरात्मक भावना मेरे क्रियाओं से एवं कर्तव्यपालन से प्रतीत होगी।

भूमि सुपोषण के प्रति मेरा आजीवन योगदान इस प्रकार से होगा,

- * मिट्टी का क्षरण रोकना;
- * मिट्टी के संवर्धन के उपाय कार्यान्वित करना;
- * रासायनिक खाद, रासायनिक रोग एवं कीटनाशकों का उपयोग नहीं करना;
- * कृषि सिंचाई में पानी का अपव्यय टालना; एवं,
- * मेढ पर पेड़ लगाना।

इन कर्तव्यों के साथ भूमि सुपोषण के अन्य विकल्प जैसे कि,

भूमि के लिए हानिकारक पदार्थ, उदाहरणार्थ प्लास्टिक, थर्मोकोल इत्यादि,

का न्यूनतम उपयोग करना; भूमि के लिए हानिकारक पदार्थों का निबटारा सुयोग्य पध्दति से करना; कागज एवं अन्य वस्तुएँ, जो बनाने के लिए वृक्ष संहार होता है, उनका अत्यावश्यक हो तो ही उपयोग करना; इन वस्तुओं के पुनः उपयोग के प्रति सचेत रहना; एवं, वृक्षारोपण गतिविधियों में प्रत्यक्ष रूप से सहभागी होना।

इन सभी विकल्पों का मैं पूरी निष्ठा से पालन करूँगा।

इसी मे मेरे राष्ट्र का एवं भूमि माता का हित सम्मिलित है।

जय हिंद।

उदबोधन

(सूचना: कृपया, यह उदबोधन एक व्यक्ति ऊंचे आवाज में पढ़ेगा।)

सदियों से भारत एक समृद्ध, सुसंपन्न, पर्यावरण प्रेमी राष्ट्र रहा है। भारतीय दृष्टिकोण एकात्म विश्वदृष्टि में विश्वास रखता है। भारतीय दृष्टिकोण के अनुसार सम्पूर्ण सृष्टि, प्रकृति और पर्यावरण के मध्य अविभाज्य एवं अन्योन्याश्रित संबंध पाया जाता है। हम प्रकृति के प्रति सहअस्तित्व, सामंजस्य, और सौहार्द के साथ मातृत्वभाव युक्त सम्मान दृष्टि रखते हैं। भूमि पर पहाड़, चट्टानें, मिट्टी-पत्थर, पशु-पक्षी, पेड़-पौधे व मनुष्य हैं। ऐसे सभी जीवित एवं अजीवित समुच्चय को भूमि कहते हैं।

गत २०० वर्ष के कालखंड में भूमि के प्रति दृष्टिकोण में न भूतो न भविष्यति बदलाव आया है। सामान्य स्तर पर यह धारणा बनाई गई है की भूमि एक आर्थिक स्रोत है जिस से ज्यादा से ज्यादा उत्पादन निकालना है। परिणामतः भूमि माता का शोषण प्रारंभ हुआ। वर्तमान में, हमारी भूमि चिंताजनक स्थिती में है। राष्ट्रीय स्तर पर ९६.४० दशलक्ष हेक्टेअर भूमि अवनत है, जो हमारे कुल भौगोलिक क्षेत्र के लगभग ३०% है। मिट्टी की ऊपरी परत के क्षरण की वार्षिक गति १५.३५ टन प्रति हेक्टेयर है।

अभी उचित समय है कि हम भारतीय कृषि चिंतन को एवं भूमि सुपोषण संकल्पना को यथोचित रूप में पुनः स्वीकार करें। हमें निर्धारित करना है कि वर्तमान में चल रहा भूमि का शोषण मात्र रोखना ही नहीं, बदलना है। भूमि सुपोषण के संकल्प में मात्र कृषकों का योगदान रहेगा यह अपेक्षा अनुचित है। भूमि सुपोषण यह हमारे राष्ट्र के सभी नागरिकों का कर्तव्य है।

गत कुछ वर्षों से भूमि सुपोषण की संकल्पना कों दृश्य रूप में लाने के लिए तैयारी हो रही थी। भारत में लगभग सभी राज्यों में कृषक, महिला कृषक, वैज्ञानिक, शासकीय अधिकारी, राजकीय नेता, धार्मिक संस्थाओं के अधिकारी, सर्वसाधारण नागरिक आदि से व्यापक एवं सघन संपर्क किया गया। परिसर भेट, राष्ट्रीय संगोष्ठी, प्रलेखन कार्यशाला इत्यादि माध्यमों से भूमि सुपोषण एवं संरक्षण का राष्ट्र स्तरीय जन अभियान संकल्पित किया गया है।

इस अभियान को मूर्त रूप कुछ इस पद्धति से दिया जा सकता है।

- * अधिकाधिक ग्रामों में भूमिपूजन उत्सवों का आयोजन।
- * प्राकृतिक, परंपरागत पद्धतिव्दारा भूमि को सुपोषित रखनेवाले किसानों का सम्मान करना एवं अनुभव कथन आदि कार्यक्रमों का आयोजन हो।
- * ग्राम के भूमिका विस्तृत मानचित्र बनाना जिस में विभिन्न प्रकार की भूमि, समतल ढलानवाली, रंग अनुसार, गहराई अनुसार वर्णन करना।
- * भूमि आरोग्य और फसल चक्र के संदर्भ में किसानों से परिचर्चा हो।
- * गाँव परिसर के भूमिपूजन संबंधित उत्सव, त्यौहार, गीतों का संकलन आदि का आयोजन करे।
- * छोटे हस्तचालित, पशुचालित यंत्र प्रदर्शनी आदि आयोजित करे।
- * कृषि महाविद्यालय, विश्व विद्यालयों में किसान वैज्ञानिक तथा कृषि वैज्ञानिकों के साथ वार्तालाप का आयोजन हो।
- * भूमि आरोग्य, सुपोषण संबंधित विचार गोष्ठी, कृषि वैज्ञानिक चर्चासत्र आदि का आयोजन हो।
- * कृषि विज्ञान केंद्र में भूमि सुपोषण संबंधित चर्चासत्र आयोजित हो।
- * नगरीय क्षेत्रों में प्राकृतिक पद्धति द्वारा निर्मित कृषि उपज कि विक्री कि व्यवस्था हो।

अनुकरणीय कृषि कार्य

१. भूमि को विश्राम देना

प्रति वर्ष १ माह के लिए भूमि को विश्राम दें तथा उस समय भूमि फसल-अवशेष से ढकी रहे।

२. वर्षा का अनुमान समझना

अपने-अपने क्षेत्र के परंपरागत ज्ञान पर आधारित जैसे पशु, पक्षियों, चींटियों की हलचल आदि तथा आधुनिक मौसम विज्ञान के अनुभव के आधार पर इस वर्ष का वर्षा अनुमान समझना तथा उसके अनुसार कृषि कार्य की योजना तैयार करना। मुख्य तौर पर भारी वर्षा का समय और वर्षा खंड का संभावित समय समझना अनिवार्य है।(इसके लिए अपने अपने जिले के कृषि अधिकारी तथा कृषि विज्ञान केंद्र से संपर्क कर सकते हैं)

३. मृदा मिट्टी तथा जल संरक्षण के उपयुक्त उपायों को प्रोत्साहन

- * वर्षा की हर एक बूंद खेत में जहां गिरती है, वही सोख ली जाए और धरातल पर बहने के बजाय नीचे की ओर मुड़ जाए और भूमिगत जल में जाकर मिल जाए
- * लक्ष्य यह होना चाहिए कि अधिकांश खेत का पानी खेत में और गांव का पानी गांव में रहे।
- * कंटूर (मेड-बंधान) पद्धति से फसल लगाना, भूमि को वानस्पतिक

उपचार से आच्छादित किया जाए।

- * अपने खेत के ढलान को ध्यान में रखकर जल को रोकने के लिए सुयोग्य स्थान बनाए जाएं।
- * मेडपर बड़े वृक्ष और घास लगाएं।

४. भूमि और फसल की आवश्यकताओं की पूर्ति

- * हरी खाद का अर्थ भूमि में हरी जीवांश मिलाना है यह कोई भी दलहनी फसल जो तीव्र गति से बढ़ती हो अथवा ढेंचा, सनई, ग्वार आदि उगाकर फिर उन्हें खेत में मिलाना है
- * अपने-अपने परिसर में उपलब्ध प्रशिक्षण द्वारा गोबर खाद, कंपोस्ट खाद, केंचुआ खाद आदि अपने ही घर पर बनाकर भूमि तथा फसल सुपोषण हेतु खेत में डालना है।



- * अपने अपने परिसर को ध्यान में रखकर अपनी खेती में सही फसल चक्र अपनाना चाहिए। एक ही स्थान पर एक फसल चक्र अपनाने से रोग एवं कीट बढ़ते हैं उदाहरण:- अरहर के खेत में पुनः अगले वर्ष अरहर नहीं लगाना चाहिए।
- * खेत में खरपतवार को नष्ट करने के लिए बड़े यंत्र या दवाइयों का उपयोग नहीं करना चाहिए। खरपतवार को नष्ट करने के लिए डोरा, हस्त निंदाई, छोटे हस्तचलित पशुचालित यंत्रों का प्रयोग करना चाहिए।
- * हाइब्रिड की तुलना में देशज, चयनित तथा उन्नत बीजों को बढ़ावा दें।
- * ज्वार, बाजरा, मक्का, तिलहन, दलहन, फलदार वृक्षों को प्रोत्साहन दें।

५. कीट रोग प्रबंधन

- * मिश्रित फसल, बहुफसली पद्धति एवं अंतवर्ती फसल पद्धति को अपनाएं। इससे हानिकारक कीटों का प्रकोप कम होता है।
- * जैव नियंत्रक जैसेकि- गोमूत्र, निंबोली, काढ़ा, पाँचपर्णी अर्क, दशपर्णी अर्क इनका अधिकाधिक उपयोग करें। जैव कीट नियंत्रक घर पर ही बनाने की विधि को समझें।

६. कृषि यांत्रिकीकरण

- * अपने परिसर एवं कृषि पद्धति के अनुरूप मनुष्य और पशु चालित छोटे यंत्र तथा औजारों को बढ़ावा देना।

७. श्रम साधना-

- * मजदूरों के साथ मिलकर कार्य करना उनका प्रशिक्षण-प्रबोधन करना।
- * परिवार के लोगों ने सभी कृषि कार्यों में सहयोग देना।

८. प्रशिक्षण

- * अपने परिसर में प्रयोग करने वाले यशस्वी कृषकों से प्रशिक्षण लेना चाहिए।
- * अपने जिले के कृषि विज्ञान केंद्र से संपर्क बनाकर प्रशिक्षण प्राप्त करना चाहिए।
- * छोटे और सीमांत किसानों ने कोई भी नए प्रयोग पहले छोटे क्षेत्र पर करते हुए स्वयं का अनुभव लेकर आगे बढ़ना चाहिए।



नगर विभागों में अनुकरणीय कार्य

१. जैविक एवं अजैविक अपशिष्ट पदार्थों का सुयोग्य व्यवस्थापन

- * जैविक अपशिष्ट पदार्थों के उदाहरण - रसोई में निर्मित कूड़ा -कचरा जैसे की सब्जी की डंडिया, बागानों का खरपतवार, होटल के रसोई का अपशिष्ट।
- * जैविक अवशेष थोड़ी सावधानी बरतने से और योग्य प्रक्रिया करने से विशिष्ट समय में विघटित होते है। और पुनः भूमि के सुपोषण हेतु कार्य में लाये जा सकते है।
- * अजैविक अपशिष्ट पदार्थों का उदाहरण - प्लास्टिक, थर्मोकोल, सीमेंट के उत्पादन जो विघटित होने का कोई निश्चित कालावधि नहीं है। यह विघटित होकर पुनः भूमि में सम्मिलित होने में दशकों-शतकों वर्षों का समय ले सकते है।
- * जैविक एवं अजैविक अवशेष जहा पर उनकी निर्मिती हो रही हो वही अलग करे, यह सबसे प्रभावशाली पद्धति है।
- * जैविक अवशेष से कम्पोस्ट खाद तैयार किया जा सकता है। जहा से अवशेष निर्मित हो रहा हो वही पर उस के पुनःउपयोग की चक्रीय प्रणाली का निर्माण करना समयोचित होगा।
- * अजैविक अवशेष को पुनःउपयोग हेतु योग्य व्यवस्था को सौंप दिया जाए। अजैविक अवशेष को यों ही इधर-उधर फेकना मिट्टी के लिए हानिकारक है।

२. भूमि का अवक्रमण रोकने के लिए एवं मिट्टी का क्षरण रोकने के लिए वृक्षारोपण अत्यावश्यक है। इसलिए, जहाँ भी संभव हो, वहाँ वृक्षारोपण किया जाए।

३. गैर रासायनिक अर्थात् जैविक कृषि उत्पादनों का (अनाज, सब्जी, फल इत्यादि) उपयोग करे। और इस से भूमि सुपोषण को प्रोत्साहित करे।





गत २०० वर्ष के आधुनिक कृषि के कालखंड में भूमि के प्रति हमारे दृष्टिकोण में बदलाव आया है। इस से हमारी भूमि चिंताजनक स्थिती मे पहुंची है। अभी उचित समय है कि हम भारतीय कृषि चिंतन को एवं भूमि सुपोषण संकल्पना को यथोचित रूप में पुनःस्थापित करे। भूमि सुपोषण एवं संरक्षण का राष्ट्र स्तरीय जन अभियान इसी दिशा में उठाया गया प्रथम मंगल चरण है। केवल कृषक ही नहीं, सभी भारतवासियों कि भागीदारी से यह जन अभियान सफल होगा।



॥ माधवारं दुतापर्च निवृत्तं करीषिन् ॥